

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryō me sannidhattāṃ sadā hṛdi ||*

|| śrīmahāvīravaibhavam ||
(śrīraghuvīragadyam)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ
॥ śrīmahāvīravaibhavam ॥
(śrīraghuvīragadyam)

śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ॥

jayatyāśrītasam̐trāsadhvāntavidhvam̐sanodayaḥ |
prabhāvān sītayā devyā paramavyomabhāskaraḥ ॥

bālakāṇḍam

jaya jaya mahāvīra !

mahādhīra dhaureya !

devāsura samara samaya samudita nikhila nirjara nirdhā-
rita niravadhika māhātmya !

daśavadana damita daivata pariśadabhyarthita dāśarathi-
bhāva !

dinakara kula kamala divākara !

diviśadadhipati raṇa sahacaraṇa catura daśaratha cara-
ma·ṛṇa vimocana !

kosalasutā kumāra bhāva kañcukita kāraṇākāra !

kaumāra keli gopāyita kauśikādhvara !

raṇādhvara dhurya bhavya divyāstra bṛnda vandita !

praṇata jana vimata vimathana durlalita dorlalita !

tanutara viśikha vitāḍana vighaṭita viśarāru śarāru tāṭa-
kā tāṭakeya !

jaḍakiraṇa śakaladhara jaṭila naṭa pati makuṭataṭa naṭa-
napaṭu vibudhasaridatibahuḷa madhugaḷana lalita pada

nalīnaraġa upamṛdita nijavṛjina jahadupala tanurucira
paramamunivara yuvati nuta !

kuśīkasuta kathita vidita nava vividha katha !

maithila nagara sulocanā locana cakora candra !

khaṇḍaparaśu kodaṇḍa prakāṇḍa khaṇḍana śauṇḍa bhujadaṇḍa !

caṇḍakara kiraṇa maṇḍala bodhita puṇḍarīka vana rucilunṭāka locana !

mocita janaka hṛdaya śaṅkātaṅka !

parihṛta nikhila narapati varaṇa janakaduhitṛ kucataṭa viharāṇa samucita karatala !

śatakoṭi śatagaṇa kaṭhina paraśudhara munivara kardhṛta duravanamatama nija dhanurākarṣaṇa prakāśita pārameṣṭhya !

kratuharaśīkhari kantuka vihṛtyunmukha jagadaruntuda jītahari danti danta dantura daśavadana damana kuśāla daśaśatabhujā mukha nṛpatikula rudhira jhara bhārīta pṛthutara taṭāka tarpita piṭṛka bhṛgupati sugati vihatikara nata parudīṣu pariḡha !

ayodhyākāṇḍam

anṛta bhaya muṣita hṛdaya piṭṛ vacana pālana pratijñāvajñāta yauvarājya !

niṣāda rāja sauhṛda sūcita sauśīlya sāgara !

bharadvāja śāsana pariḡṛhīta vicitra citrakūṭa giri kaṭaka taṭa ramyāvasatha !

ananyaśāsaniya !

praṇata bharata makūṭataṭa sughaṭita pādukāgryābhiṣe-
ka nirvartita sarva loka yoga kṣema !

piśita ruci vihita durita valamathana tanaya balibhuga-
nugati sarabhasa śayana tṛṇa śakala paripatana bhaya
cakita sakala sura munivara bahumata mahāstra sāmā-
rthya !

druhiṇa hara valamathana durārakṣa śaralakṣa !

daṇḍakā tapovana jaṅgama pārijāta !

virādha hariṇa śārdūla !

vilulita bahuphala makha kalama rajanicara mṛga mṛga-
yārambha saṃbhṛta cīrabhṛdanurodha !

triśiraḥ śirastritaya timira nirāsa vāsarakara !

dūṣaṇa jalanidhi śoṣaṇa toṣita ṛṣigaṇa ghoṣita vijaya
ghoṣaṇa !

kharatara khara taru khaṇḍana caṇḍa pavana !

dvisapta rakṣaḥsahasra naḷavana vilolana mahākalabha !

asahāya śūra !

anapāya sāhasa !

mahita mahāmṛtha darśana mudita maithilī dṛḍhatara
parirambhāṇa vibhava viropita vikaṭa vīravraṇa !

mārīca māyā mṛga carma parikarmita nirbhara darbhā-
starāṇa !

vikrama yaśo lābha vikṛta jīvita gṛdhrarāja deha didha-
kṣā lakṣita bhaktajana dākṣiṇya !

kalpita vibudhabhāva kabandhābhinandita !

avandhya mahima munijana bhajana muṣita hṛdaya ka-
luṣa śabarī mokṣa sākṣibhūta !

kiṣkindhākāṇḍam

prabhañjana tanaya bhāvuka bhāṣita rañjita hṛdaya !
taraṇisuta śaraṇāgati paratantriḅṛta svātantrya !
dṛḍhaghaṭita kailāsa koṭi vikaṭa dundubhi kaṅkāla kūṭa
dūra vikṣepa dakṣa dakṣiṇetara pādāṅguṣṭha daracala-
na viśvasta suhṛdāśaya !
atipṛthula bahu viṭapi giri dharaṇi vivara yugapadudaya
vivṛta citrapuṅkha vaicitrya !
vipula bhujā śailamūla nibiḍa nipīḍita rāvaṇa raṇaraṇa-
ka janaka caturudadhi viharāṇa catura kapikulapati hṛ-
daya viśāla śilātala dāraṇa dāruṇa śilīmukha !

sundarakāṇḍam

apāra pārāvāra parikhā parivṛta parapura parisṛta dava
dahana javana pavanabhava kapivara pariṣvaṅga bhā-
vita sarvasva dāna !

yuddhakāṇḍam

ahita sahodara rakṣaḥ parigraha viṣaṃvādi vividha sa-
civa visrambhaṇa samaya saṃrambha samujjṛmbhita
sarveśvara bhāva !
sakṛt prapanna jana saṃrakṣaṇa dīkṣita !
vīra !
satyavrata !
pratiśayana bhūmikā bhūṣita payodhi puḷina !
pralaya śikhi paruṣa viśikha śikhā śoṣitākūpāra
vāripūra !

prabala ripu kalaha kutuka caṭula kapikula karatala tū-
lita hr̥ta giri nikara sād̥hita setupatha sīmā sīmantita
samudra !

drutagati tarumṛga varūthinī niruddha laṅkāvarodha ve-
pathu lāsya līlopadeśa deśika dhanurjyāghoṣa !

gagana cara kanaka giri garima dhara nigamamaya nija
garuḍa garudanila lava gaḷita viṣa vadana śara
kadana !

akṛtacara vanacara raṅakaraṅa vailakṣya kūṇitākṣa ba-
huvidha rakṣo balādhyakṣa vakṣaḥ kavāṭa pāṭana paṭi-
ma sātōpa kopāvalepa !

kaṭuraṭadaṭani ṭaṅkṛti caṭula kaṭhora kārmukha vinirga-
ta viśaṅkaṭa viśikha vitāḍana vighaṭita makuṭa vihvala
viśravastanaya viśrama samaya viśrāṅana vikhyāta vi-
krama !

kumbhakarṅa kulagiri vidalana dambholi bhūta niḥśaṅka
kaṅkapatra !

abhicaraṅa hutavaha paricaraṅa vighaṭana sarabhasa pa-
ripatad aparimita kapibala jaladhi lahari kalakalarava
kupita maghavaji dabhihananakṛdanuja sākṣika rākṣa-
sa dvandvayuddha !

apratidvandva pauruṣa !

tryambaka samadhika ghorāstrāḍambara !

sārathi hr̥ta ratha satrapa śātrava satyāpita pratāpa !

śita śara kṛta lavana daśamukha mukha daśaka nipatana
punarudaya dara gaḷita janita dara tarala harihaya na-
yana nalīnavana ruci khacita khatala nipatita surataru
kusuma vitati surabhita ratha patha !

akhila jagadadhika bhujā bala vara bala daśa lapana la-
pana daśaka lavana janita kadana paravaśa rajanicara
yuvati vilapana vacana samaviṣaya nigama śikhara ni-
kara mukhara mukha muni vara paripaṇita !

abhigata śatamakha hutavaha pitṛpati nirṛti varuṇa pa-
vana dhanada giriśa mukha surapati nuti mudita !

amita mati vidhi vidita kathita nija vibhava jaladhi pṛṣata
lava !

vigata bhaya vibudha paribṛḍha vibodhita vīraśayana śā-
yita vānara pṛtanaugha !

sva samaya vighaṭita sughaṭita sahr̥daya sahadharma cā-
riṇīka !

vibhīṣaṇa vaśamvadīkṛta laṅkaiśvarya !

niṣpanna kṛtya !

kha puṣpita ripu pakṣa !

puṣpaka rabhasa gati goṣpadīkṛta gaganārṇava !

pratijñārṇava taraṇa kṛta kṣaṇa bharata manoratha sa-
ṁhita siṁhāsanādhi rūḍha !

svāmin !

rāghava siṁha !

uttarakāṇḍam

hāṭaka giri kaṭaka laḍaha pāda pīṭha nikaṭa taṭa parilu-
ṭhita nikhila nṛpati kirīṭa koṭi vividha maṇi gaṇa kira-
ṇa nikara nīrājita caraṇa rājīva !

divya bhaumāyodhyādhidaiivata !

pitṛ vadha kupita paraśu dhara muni vihita nṛpa hanana
kadana pūrva kāla prabhava śata guṇa pratiṣṭhāpita
dhārmika rājavamaṅśa !

śubha carita rata bharata kharvita garva gandharva yūtha
gīta vijaya gāthā śata !

śāsita madhusuta śatrughna sevita !

kuśa lava parigrhīta kula gāthā viśeṣa !

vidhivaśa pariṇamadamara bhaṇiti kavivara racita nija
carita nibandhana niśamana nirvṛta !

sarva jana sammānita !

punarpasthāpita vimāna vara viśrāṇana prīṇita vaiśra-
vaṇa viśrāvita yaśahprapañca !

pañcatāpanna munikumāra saṃjīvanāmṛta !

tretāyuga pravartita kārtayuga vṛttānta !

avikala bahusuvarṇa hayamakha sahasra nirvahaṇa ni-
rvartita nija varṇāśramadharmā !

sarva karma samārādhyā !

sanātana dharmā !

sāketa janapada jani dhanika jaṅgama taditara jantujāta
divya gati dāna darśita nitya niḥsīma vaibhava !

bhava tapana tāpita bhaktajana bhadrārāma !

śrīrāmabhadra !

namaste punaste namaḥ !

caturmukheśvaramukhaiḥ putrapautrādiśāline |
namaḥ sītāsametāya rāmāya gṛhamedhine ||

kavikathaka siṃhakathitaṃ
kaṭhora sukumāra gumbha gambhīram |

*bhava bhaya bheṣajametata
paṭhata mahāvīra vaibhavaṃ sudhiyaḥ ||*

|| iti śrīmahāvīravaibhavaṃ samāptam ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*